



నౌతలిదండ్రులు నేటి యాచారము చొప్పున నా కింగ్గీషు చెప్పించిరి. నేను బి. ఏ. ప్యాసయితిని.

నా ప్రకృతి పూర్వచారములందే ప్రతిష్ఠితమయి యున్నది. నేను ముమ్మొదట పూర్వచారపరాయణులలో అచ్చాడిని.

నాకథను నేనే చెప్పికొనుచుండుటచే ప్రాచీనాచారముల సతిక్రమింపవలసి వచ్చుచున్నది. నేను క్రమక్రమముగా ప్రాచీనాచారముల సతిక్రమింపనే అతిక్రమించితిని గాన ప్రకృతము నాధర్త నామధేయమును విన్నవింప లజ్జింపను. ఇపు డానామమే నాకు మంత్రము.

నరోత్తమరెడ్డి బి. ఏ. సర్టిఫికేట్ పుచ్చి కొని నాలుగేండ్లయినది. నాకు బి. ఏ. సర్టిఫికేట్ పుట్టినతోడనే నన్నతని కిచ్చి పెండ్లి చేయుటకును సర్టిఫికేట్ పుట్టినది. పరీక్షా ఫలము తేలినపిదపనే ఏయావయు లేని యానంద మనుభవింప నర్హ మని నాతలంపు. నరోత్తమరెడ్డి సంకల్పముకూడ నదియే.

నవీనాచారప్రకారము పెండ్లి జరుగవలయునని వరుని యిచ్చు. ప్రాచీనాచార ప్రకారమే జరుగవలయునని నాయిచ్చు. తుదకు నాపట్టుదలయే నెఱవేఱెను. కాని కొన్ని ప్రాచీనాచారముల నే సతిక్రమింప కుండలేక పోతిని. అసలు నాది ప్రాధావివాహముకదా! నేను బంతులాడలేదు. అతనికంచమున కూడు కుడువలేదు. నామగనిపేరు—పాప మతఁడు చాల కుతూహలపడియుండు ననుకొందును— అపుడు చెప్పలేదు. కాని నాపేరు చెప్పింపవలసినదని నేను చేసిన ప్రేరణ మింఱింతకాదు. అతఁడు విధిలేక నాపేరు చెప్పుచుండఁగా పురుషలోకమును దాసలోకముగాఁ జేసినంత యానందించితిని.

పెండ్లి కెక్కువవ్యయము కాఁగూడదని అతని తలఁపు. కాని నాపట్టుచే మాజమీందారు కుటుంబములలోనగు వ్యయము, ఆడంబరము, లాంఛనములు వృథాయును అయి పోయినవి.

పెండ్లియగు పిదప నేను మగనితో అత్తింటి కేగితిని. నేను లోఁగడ వలచియెఱుఁ

గను. నరోత్తమరెడ్డికి నాపై ప్రేమ కలదని యెఱుఁగుదును గాని నన్నంతగా అతఁడు వలపించిన నమ్మకము లేదు. చాలకాలము దాటినతరువాత తన యనుగ్రహమున నేను సాత్వికమగు ప్రేమగంధమున ఓసమాలు చదువ మొదలిడితిని. నే నంతఃపురముననే యుండఁగోరితిని గాని అది నామగని కిష్టము కాదు. నా కపుడపుడు పురుషులకు వలె స్వేచ్ఛాచారముపై మనసు పుట్టెడిది కాని దాని నడఁచి తెరచాటున బొమ్మవలె తిరుగు దానను. 'పిఱికివారును, అనదలును తెరచాటున దాఁగియుండు'రని నాభర్త యనెను. 'నీవు నామనఃకవాటముపై ఆఘాతము కలుగఁజేసితి' వంటిని. 'మనఃకవాటమునకు బీగము తీయుటమాత్రమే నాపని కాదు. కవాటోత్పాటనమే నాపని' అని అతఁ డనెను.

నాభర్త నాయుడుపువలెను, నాయూర్పువలెను నన్నంటుకొని, నాలో లీనుఁడై యుండవలయునని నాకోరిక. నే నుండఁగా నతనికి శయ్య యేల? అతఁడు నన్నొకచెలివలె చూచుచుండువాఁడు గాని భార్యవలె చూడఁడని నాయపవాదము. రేయుంబనళ్లు నన్నంటుకొనియుండుమని అతనితోఁ జెప్ప సంశయించుచుండుదానను గాని యాతఁడు వెళ్లునపుడతనివస్త్రాంచలము నెఱుఁగవటులు గ్రహించుటయో, ఏదోపని యున్నట్లు వెనుకకుఁ బిలిచి యేమి లేదు లెండని యనుటయో చేసెడి దానను. అతఁడు వెనుదిరిగి చూడక, మాఱు మాటాడక వెళ్లిపోయినపిదప నే నుస్సురని

చిబుకముక్రింద చేయూఁది కూర్చుండుదానను. ప్రేమయనిన వట్టి రాకపోకలా? నే నపుడు చేసిన మంచిపని యేదనఁగా, ఏదాసిచేతను నాభర్తకు ప్రేమబోధ చేయింపలేదు.

నే ననేకగంధములు చదివితిని. ఏకవియు ప్రేమను సంపూర్ణముగా నిరూపించినటులు నాకు తుష్టి కలుగలేదు. ప్రేమయన్న కేవల నాయికానాయకవర్ణనమా? దాని ననుభవింపవలయు, వ్రాయవలయు. నేనే కవయిత్రి నయి తినేని శృంగారకవిత్వమునకు జగతిలో లోపముండకుండెడిది. ఈశ్వరుఁడు దాతను ధనికుని కావింపనటులే చేయవలసినవానిని కవులుగాఁ జేయఁడు.

నాభర్తలో మఱియొక మనుష్యుఁడు లేఁడు. ఇది చెప్పవచ్చును, ఇది చెప్పరాదు అనున దతఁ డెఱుఁగఁడు. ఏదాసియేని తనపై భావము చూపించుచో వెంటనే నాకు తెలిపి దానిని పవిత్రపఱుపు మని నొడివెడువాఁడు. నేను దానిని తన్ని తగిలివేయ నెంచుదానను. అతఁ డది ఖండితల పనియనియు, వారి నచటనే యుంచి వస్త్రుగాళితము చేయుట నీతిలక్షణమనియు చెప్పి, వారిని తాను 'అమ్మా' యని సంబోధించువాఁడు. ఇటు లగుటజేసి నే నొక మనశ్శుద్ధిసంఘమున కాధిపత్యము వహింపవలసి వచ్చినది.

అతఁడు తెర తీసివేయవలసినదని నాకు మఱొకసారి బోధించెను. ప్రకృతము దానిఁ దొలఁగింపవలసినంత యక్కఱ లేదని నే

నంటిని. నాసమాధానమున రెండుప్రయోజనము లున్నవి: నే నంతఃపురముననే యుండుచో అతఁడు ప్రేమోపాసకుఁ డగు ననున దొకటి; నేను చెప్పనిది రెండవది.

అతఁడు స్త్రీస్వాతంత్ర్యమును గూర్చిన గ్రంథములు బోలెఁ డిచ్చెను. పాప మిపు డెవరిస్వాతంత్ర్యము పెచ్చో అతఁ డెఱుఁగఁడు. ఆతఁ డాపుస్తకముల నెచట నుంచెనో అవి యచటనే యుండెను. అవి జడములు కావా? ఆసరస్వతి యెచట నలిగిపోవునో యని నేను కడుశ్రద్ధతో ముట్టక మూచూడక శరన్నవ రాత్రుపూజ చేసితిని.

నా యుదాసీనతకు నాభర్త కోపింపను లేదు, సంతసింపనులేదు; ఆగ్రంథముల నట నుండి కదిలింపనులేదు. చదివితివా యని యడుగనులేదు.

మాదివాణమున తంబళి యొకఁడు దైనం దినమును రుద్రపాదములు శిరమున నుంచు నాచారము కలదు. నేను వానిభార్యను అందుల కేర్పాటు గావింపుమని నాభర్తకు తెలియఁ బఱచితిని. నాటినుండియు రాణివాసమున మగవానిదర్శనము మటుమాయమైనది. ఆ రేయి నాభర్త ఒక చిఱునవ్వు నవ్వెను. ఆ చిఱునగవున అన్ని యర్థము లున్నవని అపుడు నాకు గోచరము కాలేదు. నా మనఃపరిణామ మతనికిఁ దెలిసినటులు నాకును దెలియలేదు.

నాకడ కాతఁ డెంతరావలయునని_కాదు: ఒడల్లు సాగిపోవునటులు కౌఁగిలిఁగొని నాశరీ


రమున నతని శరీర మెంత కలిసిపోవలయునని నేను తలంచుచుంటినో, అతఁ డెంతవిడివిడిగనే యున్నాఁడని నాభావన. నే నెంత ప్రేమగు హలోఁ దూఱుచుంటినో ఆతఁ డెంత ప్రేమ శృంగ మెక్కుచున్నాఁడు.

నా కిపు డొక గర్వ ముదయించినది. నేనును అతనితోపాటు బి. ఏ. కడతేఱితిని. సంపత్సమృద్ధులలో తక్కువ లేదు. సౌందర్య మున నేనే పెచ్చు. నాయెడ నీతని కీ యుదా సీనత యే? అని. నే నిటులు తలపోసికొను చు ఆవసంత చంద్రికలో ఉద్భాసమున తిరుగు చుంటిని. నా శిరోఽలంకృతములగు పూవులు పరివేషమువలె నుండెను. మావిపాదలో కోయిల కుహుకుహుకుహు మనెను. ఆకుహు ధ్వనికి నాచెవులు గింగురుమని పోయెను. నా శరీరమును నే మఱచితిని.

నే నతిప్రయత్నముచే మల్లెతీవల చాళ్లు దాటి అశోకముక్రిందికి వచ్చుచుంటిని. దాపున నున్న శిలావేదికపైఁ గూరుచుండి నాభర్త యెవరినో ధ్యానించుచున్నాఁడు. 'ఆహా, నన్నే ధ్యానించుచున్నాఁడు. ఎంత యదృష్టవతిని' అని యనుకొంటిని. పరమేశ్వరునికై పఠింపించు పార్వతివలె నే నతని యెదుట తల వంచుకొని పుష్పాంజలి తొణుకులాడ నిలిచితిని. నేను వసంతుని కుమారివలె వలచుచుంటిని. మలయ మారుతహృదయమువలె నిట్టూర్చుచుంటిని.

అతఁడు కాసంత కన్ను తెఱవకయే మనసిజు ననంగుని గావించెను. ఇస్తీ నాబ్రదు కనిపించి

నది. అతఁడు నాప్రేమను వెక్కిరించినటులు లేదా?



“పరమేశ్వరునికై పరితపించు పార్వతివలె.....
.....పుష్పాంజలి తోణుకులాడ నిలిచితిని.”

నేను పులుకుపులుకున నతని జూచుచు పరిక్రమించితిని. నిక్కముగా నాకు తలనొప్పి లేదుకాని—నన్నతఁడు పలుకరింపనైన పలుకరింపఁగూడదా?—పలుకరింప నందులకు తలనొప్పి కలిగినమాట నిక్కము. నాకు జ్వరమే వచ్చినది. వట్టిది వట్టి దని విలపించితిని. ఉన్నమాట చెప్పట కేమి? ఈ దిక్కుమాలిన మగని నాకేల కూర్చితి రని నాతలిదండ్రుల దూఱితిని.

కొంతవడికి నాభర్త వచ్చి మంచముపైఁ గూర్చుండెను. కొంత నా తలనొప్పి జ్వరము శాంతించెను. ఇకఁ గొంచెముసేపు కూర్చుండినచో నాబాధ అపుడు తీసివేసినటులు పోయెడిదే! ఆవైద్య మతని కెవరు చెప్పదురు? అతఁడు నా తలయంపిపై చేయి వైచి ‘యేమి యిది?’ ‘చల్లగను వేడిగను ఉన్న దే’యనెను. నేను ‘ఇది వ్యామిశ్రమగు జబ్బు’ అని యంటిని. అతఁడు తలనూఁపి వైద్యురాలిని బిలిచి మెల్లగా సిక్కిమించెను.

రెణ్ణాళ్ల కొకతూరి యీ రోగము నాకు రాఁ దొడఁగెను. క్రమముగా దైనం దినమును రాఁ దొడఁగెను. దానితో నాశరీరము కాంతి దొఱఁగుటకు బదులు కాంతి యినుమడింపఁ జొచ్చెను.

౨

నాభర్తకు దూరజ్ఞాతియు, అదూరమిత్రుఁడు నగు ధర్మారెడ్డి రెడ్లలో బ్రాహ్మణుఁడు. అతఁడు నాభర్తకు సహాధ్యాయుఁడు. ధర్మారెడ్డి విద్యకొఱకే విద్య నభ్యసించెను. అతఁడు నాభర్తను జూడవచ్చెను.

ఒకనాఁడు పదిగంటల సుమారున నాభర్తయు, నతఁడును ప్రసంగించుచుండఁగా తెరచాటున నుండి వింటిని. నాభర్తకు అన్ని శాస్త్రములు వచ్చియుండు నని నేననుకొనలేదు. చదువులో నే నతనికి తీసిపోను అను నాగర్వము చదికిలఁబడిపోయినది. అతనిసంభాషణమున తర్కము, వైశేషికము, పూర్వ

మీమాంస, ఉత్తరమీమాంస, తంత్రశాస్త్రము, వైద్యశాస్త్రము, ఆస్తేయాలజీ, ఫైలాలజీ, జియాలజీ, బయాలజీ, ధియాలజీ, కెమిస్ట్రీ, ఫిజిక్సు, కొరాను, వైబిలు, జెండ వెస్టా, ఋక్కు, ఉపనిషత్తులు లోనగునవి సులువుగా ఉపబృంహితము లగు చుండెను. ధర్మారెడ్డియు అతనికి తీసిపోవలేదు.

ధర్మారెడ్డి సంభాషణము మారుత శీతలమయిన కార్తిక చంద్రికాసారమువలె నుండెను. నాకాతని యాకారము చూడవలయునని కోరిక యుబికినది. వెంటనే కొంచెము తెర యెత్తితిని. మఱల తెర వాల్చవలయునని నాకు తోచలేదు. కొంతవడికి వెదురుపొదల గాలి కాతెర కదలఁగా తెర వైచి లోని కేగితిని. కాని నే నెంతయో నే పంతిపురిలో నుండఁజాలక పోయితిని. మఱల తెరవద్దనే యిల్లు కట్టుకొని కూరుచుండి యపాంగశుక్తిచే నతనిని క్రోలితిని.

ఆతెర నా కొక యినుపగోడవలె నుండెను. నాసశితనిరీక్షణములు కుశాగ్రములవలె పడుగు పేకలను భేదించుకొని యావలికి దూఱుచున్నవి. అపటిక్షేపముగా నే నారంగమును బ్రవేశింపఁ దలఁచితిఁగాని నిర్వహింపలేకపోయితిని. నరోత్తమరెడ్డి 'తెర' తొలఁగింపవలసినదని చేసిన యుపకారమును వినియోగించుకొనలేకపోయితిని గదా యని నన్ను నిలువెల్ల నిందించుకొంటిని.

మాటలాడుచు మాటలాడుచు ధర్మారెడ్డి ఎక్కడ అలసిపోవునో యని అనుకొంటిని. అతని చేతులు నాచేతులకంటె మృదవుగా నున్నవి. ఆతనిశరీరములో ఆముఖము రాజు! ఆకన్ను లెవరి నాకర్షింపవు? ఆహాహా! ధర్మారెడ్డి ఆఁడుది, ఆఁడుదానికిఁగూడ అంత సౌందర్య మెక్కడిది? ఆ సౌందర్యదేవతకు నే నారతి పట్టితిని. వెనుకతలుపు లన్నియు మూసి ఆ తెరచాటునఁ గూరుచుండి అతని సౌందర్య



మును పూర్ణిమాద్యగ్యోగముచే ప్రత్యక్షము చేసికొంటిని.

కొంతసేపటి కంతఃప్రవేశసూచకమగు నొకగంటను నాభర్త మొరయించెను. నాయోగము ఆశబ్దముచే భగ్న మయినది. నేను

వెంటనే లోని కేగి మఱల గంటను మొర
యించితిని. ధర్మారెడ్డి హస్తమును గ్రహించి
నరోత్తమరెడ్డి నాకడ కరుదెంచెను. నా సం
ఘాతమంతయు నొక ప్రేమకుసుమముగా
మాటిపోవ నేను ధర్మారెడ్డి హస్తమును కది
లించుట యను మిషచే ఆకుసుమము నతనికి
సమర్పించితిని. నాభర్త యతనిని నివేదించి
నా కప్పగించెను. నేను నతనితో పరిచితి కలి
గించుకొంటిని. తరువాత నేను నేనేనా అని
యనుకొంటిని.

దానను. అతడే నాకడ కిప్పుడు తఱుచుగా
వచ్చుచుండువాఁడు. అతడే కాగ్రతతో తిల
కించుచు నాతో సంభాషించుచుండునపు డెపు
డును నా కిసుమంతయు నర్థము కాలేదు.
ఆతఁడు నాపరతంత్రతను కనిపట్టి యుండునని
సిగ్గును, ఆనందమును గూడ పొందుచుండు
దానను. నే నతని నెటులు చూచుచుంటినో
అతఁడును నన్నటులే చూచుచున్నాఁ డని
నాతలఁపు. స్త్రీ స్వభావము పురుషునకును,
బురుషస్వభావము స్త్రీకిని దెలియును.

మాపరిచయా

ధిక్యమే తెరను చిం
చివైచినది. అందు
లకు ధర్మారెడ్డిని నా
భర్త మిగుల నుతిం
చుకొని యుండును.
అప్పుడప్పుడు నేనును,
ధర్మారెడ్డియు స్త్రీ
స్వాతంత్ర్యమును గు
ఱించియు, ప్రేమను

మా వ్యాసకర్తలకు

వ్యాసములు చిన్నపైజుకాగితములపై ఒక
వైపున మాత్రమే విడిఅక్షరములతో బంతులు దూర
దూరముగా, దిద్దుబాట్లు లేకుండా తిన్నగా వ్రాసి
పంప వేడికోలు. లేకున్న ముద్రణకార్యములయందు
మిగుల కష్టము కలుగుటయేకాక తప్పులుగూడ నిలిచి
పోవునని మనవి.

—భారతి.

నాభర్త ప్రాచీ

నాచారము నుండి
నవీ నాచారమునకు
ఇన్ని యేండ్లకు తొ
లఁగింప లేని నన్ను
ధర్మారెడ్డి ఒక్క
నాటితో తొలఁ
గించెను. ఇప్పుడు
డాబామీఁద వరు
సగా వైచిన శయ్య

గుఱించియు, సోక్రటీస్ సౌందర్యమును గుఱిం
చియు మాటలాడుకొనుచుండువారము. అప్పుడు
నేను నాభర్త యొసఁగిన స్త్రీ స్వాతంత్ర్య
మును తెలుపు గ్రంథములనన్నిటిని జదివితిని.
అప్పుడు నరోత్తమరెడ్డి ఆగ్రంథములఁ దన
కిమ్మని నాయాస క్తిని వృద్ధిపొందించెను తన్నూ
లమున నా హృదయమునుగూడ కనిపట్టి
యుండును.

లపై మొదట నేనును, నడుమ నాభర్త
యు, చివర ధర్మారెడ్డియు నిదిరించుట. కొన్నా
ళ్లరిగిన పిదప నేను నాశయ్యను నడుమకు
మార్చికొంటిని.

ధర్మారెడ్డి నాతోఁ బ్రసంగింప నెంచి
నపుడే నే నతనితోఁ బ్రసంగింప దొరకొను

నాభర్తకు తలఁచుకొనినంత నే నిదురవచ్చు
ను. అతఁడు నిద్రించెనా, మఱి తురీయయామము
నకే మేలుకనుట. నా కప్పుడ. ధర్మారెడ్డితో
మాటలాడుట కెక్కడలేనిమాటలు పుట్టుకొని
వచ్చెడివి. తుదకు నే నతని శయ్యపై మల్లీకు

సుమములో, గులాబిపూవులో, జాదులో వెదక జల్లుదానను. అటులు చల్లునపు డతనితాకుచే నాశరీర మెంతపులకితమయినదో అతనిశరీరము కూడ అటు లాయెనా లేదా యని నేను కనుఁ గొనఁ బ్రయత్నించుదానను.

అపుడపుడు ధర్మారెడ్డియే నాకడకు వచ్చి బ్రౌనింగ్, గీతలు ఉన్నవా యనియు, మల్లియలుకాని, గులాబులుకాని ఉన్నవా? యని యు, మీఁగడగాని, ఐస్క్రీముగాని ఉన్నదా యనియు అడుగుచుండువాఁడు. అతనికోరికల నన్నిటిని నేను నా హస్తగతము కావించుకొని అతనిచే అడిగించుకొనుచుండుదానను. పాప మాతనికి మోమోటమి లేదు. పిల్లవానివలె కావలసిన ప్రతివిషయమును నన్నే అడుగు చుండెను.

మాగోష్ఠిలో ఒకనాఁడు దివ్యజీవితమును గుఱించి ప్రశ్న వచ్చెను. నరోత్తమరెడ్డి సర్వ సంగషరిత్యాగమునకు వోటుచేసెను. ధర్మారెడ్డి కర్మయోగమునకు వోటిచ్చెను. నావంతు వచ్చెను. నా కావిషయమున ఇంకను రూఢి యగు నభిప్రాయ ముదయింపలే దంటిని. కాని నాయంతరాత్మకు తెలియకపోదు. నేను తెలు పకున్నను నావోటు దేనికి పడునో మీరు సులభముగనే గ్రహింపఁగలరు.

కొన్నాళ్లు కడఁచిన పిదప నొకనాఁడు ధర్మారెడ్డి నాకడకు వచ్చి, 'మీ కొక ఆతం కమును, నాకొక మంగళమును ఒక సారియే

తొలఁగిపోవుచున్న' వనెను. 'కాదు కాదు, నా జీవరసము పోవుచున్న' దని నే నంటిని. నే నపుడు తెల్లపోయితినో, పాలియే పోయితినో! నాశరీర గృహమునుండి బయటికి వచ్చి నేను ధర్మారెడ్డిని నిరీక్షించితిని. ఆహా! ఎడఁబాటు లో ఎంత మనశ్శోషణము కలదు! బదులునకు బదులుగాక కేవలముగా మీరు మాగృహ మలంకరింప వలయునని ధర్మారెడ్డి యనెను. నేను 'తప్పక' అంటిని.

ధర్మారెడ్డి మోటారు ఎక్కెను. అతఁడు నామనస్సుతోపాటు కానిపింపకుండఁబోయెను. అపుడు నా మన స్సంతయు నాటకము చూచి వచ్చిన తరువాత ఉన్నటు లుండెను. మా మేడ యంతయు చిన్నఁ బోయినది. పోవుచు ధర్మారెడ్డి నన్నుఁ జూచిన చూపే నాకు పాఠే యమైనది.

3

నా బయటితెర ఉష్టాని పోయినది కాని నామనస్సుపై దట్టముగా పడినది. వెన్నె ల, సెలయేళ్లు, ఉద్యానములు, తీవలు, పూవులు, మలయవాయువులు, ఋతువులు, హంసలు, నె మళ్లు, కోయిలలు, తుమ్మెదలు, జలయంత్రశా లలు, అంగరాగములు, శయ్యలు పుటము పెట్టఁ గా, శరీరపు మూసలో నామానసము తుకతు క ఉడికిపోయెను. అపూర్వమైన కాంతి మండ లము నా ప్రత్యయవమును గుడికట్టెను. కపోల

విన్యస్త హస్తనైవ నన్నపుడు ధర్మారెడ్డి చూచినఁ జాలును. నరోత్తమరెడ్డి చూడకున్నఁ జాలును.

అంచుమట్టముగా తేనె వోసి రేకులు కుట్టివెచిన పూవువలె నే నపు డుంటిని. ఈశ్వరుఁడు నన్నొక సుఖవిపాస కాలవాలము కావించెను. నాలో నేనే దహించుకొని పోయితిని. నా కీజగతి యంతయు నిస్సారముగా తోఁచెను. ధర్మారెడ్డి చిత్తరువేని లేనియెడల నామేడ చవుటి దిబ్బగా నుండెడిది. ఒక రేయి యంతయు నే నాచిత్తరువు నెదుట నుంచుకొని కూరుచుంటిని. కొంతసేపు దానితో వినోదించితిని. క్రమక్రమముగా నా కనులవెంట బాష్పములు స్రవించినవి. తెలవారు లటులే కూరుచుంటిని. అపుడు మయూరము లొక టాకటియేలేచి స్తంభ మెక్కి కూయఁ దొడఁగెను.

నే నొకమోసము చేసితిని. ధర్మారెడ్డి శయ్యలోని యుపధానము నాశయ్యలోనికిని, నాశయ్యలోని యుపధానమును ధర్మారెడ్డి శయ్యలోనికిని మార్చితిని. ప్రకృతము నే నాయుపధానమునే ధర్మారెడ్డి భుజముగా భావించి కనులు మూసికొంటిని. తల్లివలె వచ్చి నిదుర నన్నెత్తుకొని పోయెను.

నేను స్వప్నమున ధర్మారెడ్డి కొక ఉత్తరమును వ్రాసితిని. వ్రాత కుపకరణము కలము


కాదు; వ్రాత కుపయోగించినది కాకితమును కాదు. ఇచ్చ నా మాసముమీఁద నన్ను కరఁగించి కరఁగించి కరకకాయ సిరాచేసి అక్షరములుగా పోసినది. అపుడు ధర్మారెడ్డి నాలో ఒకభాగముగా ఉండెనుగాన దానిని పఠించెను. నే నతనిలో ఒకభాగముగా నుంటిని. నాలో నున్నవాఁ డెవఁడో నన్ను పట్టుకొని యీసుఖధామమున కెక్కించుచు హఠాత్తు జాఅవిషవ నేను జాగ్రదవస్థలో పడి పోయితిని.

ఇక నీజన్మము సార్థకమని నాకు హాజము కలిగినది. నావలెనే అతఁడును నాదిండుపైఁ బరుండి వినోదించుచుండునని నిశ్చయించితిని. అపుడు నీ వెవరికిని నివేదింపరాని ఒకానొక తన్మయతలో మ్రగ్గుచుండలేదా? అని నేను ధర్మారెడ్డికి లేఖవ్రాయకుండుట చాలవిచిత్రమే.

ఎవనిపొడయనిన నాకుఁ గిట్ట కున్నదో ఆనరోత్తమరెడ్డి ఆరేయి నాకడకు వచ్చెను. అతఁడు నన్ను నాపేరుపెట్టి పిలిచెను. అతఁ డేపేరున నన్నుఁ బిలిచెనో ఆనాపేరు స్త్రీలలో చాలమంది కుండవచ్చును. నాపేరు తెలుపుచో మీపేరులన్నియు కలుషితమై పోవును. మీరెవరును ఇక ఆపేరు పెట్టుకొనఁజాలరు. కావున 'పేరులో ఏమున్నది?' అని అనకుఁడు.

అతఁ డటులు పిలువఁగా నేను పలుక నై నఁబలుకలేదు. పిదప నతడు—'కొన్ని జంతు

వులు తమజీర్ణకోశమును విప్పి నీటిలో కడిగి కొనును. నీవును నీమనస్సు నటుల చేసికొనుము' అనెను.



“ కొన్ని జంతువులు తమ జీర్ణకోశమును..... నీవును నీ మనస్సు నటుల చేసికొనుము ”

నాగుండియలు జలదరించెను. పట్టుపడిన దొంగవలె నేను మాటలాడలేక పోయితిని. అతఁడు నావాలక మాచిచూచుచు కూరుచుండెను. నామానస మంతయు అతని నేత్రదర్పణమున ప్రతిబింబించినటులు నాకు భయము పుట్టెను. ఏకవియు ఆయవస్థను వ్రాయవలదు. సవతులేని ఆయవస్థను భరింపవలదు. దానిని భరించినదానను నేనే.

అతఁడు క్రమ్మట నిలు అనియెను :— చావఁబోవుముందు చేసికొను జీవప్రాయశ్చిత్త మొక జీవప్రాయశ్చిత్తము కాదు. మానసము మీరినపుడు చేసికొన్న ప్రాయశ్చిత్తియే ప్రాయశ్చిత్తి. మృతి కాలమునఁ జేసి కొన్నది జీవునితోపాటు మరణించును. సజీవుడై చేసి కొన్నది సజీవమై యుండును.

నామనస్సుపై శరీరాచ్ఛాదనము లేదా యని ఒకసారి కనులతోఁ జూచి కొంటిని. నా మానసములోని ఒక్కొక్క పెట్టెయు పైకి లాఁగి తెరచుచున్నటు లుండెను. ఇంక నితఁడెంతద్రష్టయో యని తెలిసికొనఁ గోరినటులు తల వంచుకొని కూరుచుంటిని.

అతఁడు క్రమ్మట “మనస్సు కన్న మంచి గురు వెచటను లేఁడు; మానసమున అజయ్యమైన వృత్తి కలుగుట అనఁగా ఈశ్వరుని దాపునకుఁ జనుట, లేక తనను తాను ప్రేమించుట. అపు డెవఁడును దానిని ఇతరులకుఁ దెలుఁజాలఁడు. ఇంక నిన్ను నేను పరిత్యజించుచున్నాను. ఈపరిత్యాగము నీ మేలుకొరకే కావున ఇది పవిత్ర పరిత్యాగము; ప్రేమ గర్భిత పరిత్యాగము. నీవు నిన్నతిగా ప్రేమించుకొని వత్తువేని యీ నీ మిత్రుఁ డెపుడేని నీ పార్శ్వవర్తియే” అని గంభీరముగాఁ బలికి న న్నాచి చూచుచు నిలువఁబడెను.

నాకనులవెంట నీరు క్రమ్మ నారంభించెను. నా కంఠము స్తంభింపకముందే ‘రాతికి చెవులు లేకుండుట యెంత పుణ్యము? మోడునకు

చేతన లేకుండుట యెంతభాగ్యము?' అని నేను కనులు మూసికొని పఱపుపై నొఱగితిని. ఆతఁడచటినుండి మెల్లగా వెళ్లుట కనులవలె నాచేపులు చూచెను.

అటు లాతఁడు నిష్క్రమించిన కొంతసేపటికి లేచి కూర్చుంటిని. లతికాపర్ణవిచాలనముచే పుట్టి, పర్వతవృక్షశాఖాఘాతముచే పెరిగి, ఒకమహావాతము వీవదొడఁగెను. ఉపవనమున రాలిన కుసుమములు ఆకాశపతితము లగు తారకాగణములవలె నుండెను. ఆవాత్యాచంక్రమణములందు ఎగిరిపోయిన జీర్ణలతాజాలములు క్రొందికిని మీఁదికిని దిగు గాలి పడగలవలె చూపఱును. అవి మీఁదికేఁగినవో, క్రిందనే పడినవో ఎవ రెఱుఁగుదురు? చాలసేపటి కాయాకాశరంగమున మబ్బుతెరలు విరిసినవి. ఈనాటక మెవ రాడించినో యెవరు కనుఁగొనినారు? క్షాని అందఱును కనులు పెట్టుకొని చూచినారు.

నా కపుడు నరోత్తమ రెడ్డియం దొకగౌరవము, ఒకనైచ్యము, ఒక ఆస్తిక్యము-ఒకనాస్తిక్యము, ఒకప్రేమ, ఒకత్యాగమును కలిగెను. కడపటి నిమిషమున నే నతనిని సంపూర్ణముగా సన్న్యసించితిని.

'నీపరిత్యాగము నా కొక అర్హత నిచ్చినది. ఆయర్హతతోడనే నేను నీనుండి కత్తితో నఱుకఁబడిన తుండెమువలె వేఱయిపోవుచున్నాను. నీమాటలు నీహృదయమునుండియే ప్రసరించినవి నన్ను ద్వేషింపఁజాలవు.' అని యొక

యుత్తరము నరోత్తమ రెడ్డికి వ్రాసి యెవ్వరికిఁ దెలియకుండనే నటనుండి యెగిరిపోయితిని.

ఆహా! ఆ ప్రథమస్వాతంత్ర్యము నేమని చెప్పదును? అది కాఫీహొటలు విందు; ఆఱవ యింద్రియసుఖము; ఉన్నతతాండవము; మూఁడవచూపు; గర్భనరకము; విదేహముక్తి.

నాకు ప్రతిపదార్థము భయమయముగాను, ప్రేమమయముగాను కానిపించెను. నాకొఱకే ఋతువులు, కుసుమములు, చంద్రుఁడు, దక్షిణ వాయువులు సృజింపఁబడినవి.

నా కొక క్రొత్తవన్నె వచ్చినది. స్వేచ్ఛనాసౌందర్యమును పల్లవింపఁజేసినది. నే నా స్వేచ్ఛలో ముక్తునివలె బంధమనుభవించితిని; బద్ధునివలె ముక్తత చవిచూచితిని. అప్పటి నాకర్మయంతయు ఒకతపస్సు. నే నాతపస్సునంతయు ధర్మారెడ్డికడనే యుండి అతని కొఱకో, నాకొఱకో చేసితిని.

అతఁడును, నేనును ఏకాంత చంద్రికలలో సంచరించితిమి. పర్వతసానువులపై దీర్ఘాలోచనములతోఁ గూరుచుంటిమి. నదీతీరములందలి కురుమాపులేని పచ్చిక పట్టుతివాచీలపై విశ్రమించితిమి. ప్రాసాదోపరిభాగములందు శరచ్ఛంద్రికాతూలశయ్యలపై మాటలాడి మాటలాడి నిదురఁగూరితిమి; ఏకపక్షినారగించితిమి.

నే నతనికి షెల్లీ-ఎప్పివైకిడియన్ వినిపించితిని. విజయవిలాసము తల కెక్కించితిని. అభిజ్ఞాన శాకుంతలమును వర్మనచివుని చేసి

తిని. ఓమర్ ఖాయమును పార్శ్వచరుని కావించితిని.

ధర్మారెడ్డి దాసికలలో నొకతెయ్యేనియు మఱియొక దాసిచెవిలో ఏరహస్యమేని చెప్పలేదు. కాని మే మిగువర మరణ్యమునకు అసివారు వెళ్లినపుడుమాత్ర మెదురుబడిన పౌరులు మాగుట్టములు కొంతదూర మరిగిన పిదప అచట నిలిచి మమ్ము వేలితో చూపించుచు ఏవియో కొన్ని మాటలు చెప్పకొనువారు. ఆమాటలు వినుటకు నాకు మూడవ చెవి లేకపోయేనే యని నే ననుకొను దానను.

ధర్మారెడ్డి కనుచాటు చేసి నరోత్తమ రెడ్డి యతనికి వ్రాసిన యుత్తరములు చూచుటకు నాకు తత్తరయైతైడిది. వానిలో నామాటయే యుండునదికాదు. నరోత్తమరెడ్డికి చేతనలేదా? లేక దానిని తఱు జయించెనా? అని నేను సంకోచపడితిని. అది దైవమున కెఱుక!

ఒకటి రెండు మూడు నాలుగు నెలలు కడచెను. 'నీ వెందులకు వచ్చితి' వనికాని, 'ఇంక నెన్నాళ్లుండు' వని కాని ధర్మారెడ్డి నన్నడుగ లేదు.

అతని పఱుపులో దిండు మాఱిన సంగతి అతని కింతవట్టు తెలియలేదు. నేను తడవతడవకు ఆతలయంపి పై కెత్తి క్రింద వైచి ఆకాశమున బంతియాట లాడినను అతఁడు దాని విషయమున ఇసుమంతయేని శ్రద్ధ చూపలేదు. నేనుమాత్ర 'మీదిండు నీది కాదా?' అని అడుగ లేదు.

అతఁడు లేనపుడు నే నతని శయ్యపై బరుండుదానను. అతఁడు వచ్చి నాశయనమున బరుండు వాఁడు. నే నతని వెండి కంచమున నా వ్యంజనమును బడవైచుదానను. అతఁడు స్వీకరించువాఁడు. అతఁడు నాకు Friendship Mystic అని పేరి డెను. Love and Beauty Mystic అని పేరు పెట్టినచో సరిగానుండెడిది.

నా కాతని చేతలన్నియు ఒక శక్తిని చేకూర్చెను. ఎట్టిశక్తి? నా చరిత్రము నొక తూరి సింహావలోకనము చేసికొనునట్టిది. చేసికొంటిని సరియ. ఏమి ప్రయోజనము? ఆశక్తి నిశ్శక్త మైపోయినది.

వెతలఁ బొగులువారు శాంతికని ఏకాంతములుచేరి లేనిపోని వెతలన్నియు నెత్తిని వైచికొందురు. అటులే నేనును ఉద్యానమునకుఁ బోయితిని. నా కెచటలేనిమఃఖమును పుట్టుకొనివచ్చెను. నే నెవనినికోరిన వారు నన్నెత్తుకొనిపోవరు? అపుడు న న్నెందఱు హృదయేశ్వరిగా భావించి పూలఁబూజించిరో! న న్నెదుర్కొనిన ఏపురుషుఁడు ఇంద్రియములు లేని చేతనుఁడు కాలేదు? ధర్మారెడ్డి నాసాహచర్య సహవాస సహభోజన సహశయనములు స్త్రీవలెనే ఆచరించుట యేమివిత? నాసౌందర్యము గుడ్డిగవ్యకంఠె ఏమి ఎక్కువ? ఈసౌందర్యముకంఠె అంతరసౌందర్య మేమేని కలదా? ఉండుచో అది యెవరిలో లేదు? లోపలినుండి పుట్టుకొనిరావలయునుగాని నన్నుఁ బ్రేమింపుమన్న నెవరు ప్రేమితురు? ప్రేమ పుట్టుచో గుడ్డిదియేని అర్థాంగి. ప్రేమ లేదేని రంభ

యేని అమ్మ. ప్రేమ గుడ్డిదా, మనుజులు గుడ్డి వారా?

శేఫాలికాకుసుమములు వైబడ తలబరు వెక్కెను. చూధికలు నన్ను జూచి నవ్వెను. ఏడాకుల యరటిపుప్పొడులు నాతలపై కాలు వెట్టెను. వీనియన్నింటిపై ఆపరిణతిశరచ్చంద్ర చంద్రిక! నే నాయాటకొలకునొడ్డున కూరుచుంటిని. ఊరక నా గండఫలకముల నుండి బాష్పము స్రవించెను.


నా వెనుకనుండి వచ్చు పాదవిన్యాసధ్వనిని నా చెవులు వినలేదు. నేను వెనుదిరిగి చూచు వఱకు ధర్మారెడ్డి నాపై జేయివైచెను.

ఆహా! ఏమి ఆస్పర్శ! అది నా బాష్ప ధారలకు సేతువు. పులకములకు చక్కిలిగిలి. ప్రీతికి విడుడు. 'ఇక నేను ధన్యను. ఇక మృతికి భీతిల్లను. ఇక ఇహలోకమున స్వర్గము కట్టెదను.' అని అనుకొంటిని. ఆతత్పణము నాశరీరము నాకు దెలియుచో ఒట్టు.

తనపై నొర్రగిన నన్ను సరిగా నిలువ రించుచున్న ధర్మారెడ్డిని కొంతవడికి కనుగొంటిని. అతడు న 'న్నమ్మా!' యని సంబోధించెను. నేను పాతాళమున పడిపోయితిని. నే నచటినుండి భూలోకమునకు తిరిగి వచ్చు వఱకు 'అది నీ మంచికేని దుఃఖి పుము. దుఃఖి మునందలి సుఖమే సుఖము! అమ్మా! పల వింపుము.' అని యతడు నుట వింటిని. అతని ప్రత్యక్షరమును న న్నొక అసీమమగు వెలుగు లోనికి నెట్టెను.

నే నతని నచట నుండుమని యనలేదు; ఆతడు నచట నుండనులేదు. ఆతడు నిష్క్రమించినంతటనే నాకు చచ్చిన చా వయిపోయి నది. నాకు ప్రాణములం దెంత తీపియో! నే నా కంఠదఘ్నుమైన కాసారము విడిచి యివలికి వచ్చితిని. నేను రాకున్నచో ధర్మారెడ్డి తన మృదుల హస్తములతో నెత్తుకొనివచ్చి వ్రేల్చువాడుగదా! అని యనుకొంటిని.

మేడమీదినుండి యిటులు విస్పష్టముగా వినబడియెను:—'న వా అరే పత్యుః కామాయ పతిః ప్రియో భవ త్యాత్మన స్తు కామాయ పతిః ప్రియో భవతి | న వా అరే జాయాయై కామాయ జాయా ప్రియాభవ త్యాత్మ




నస్తు కామాయ జాయా ప్రియాభవతి । నవా
అరే పుత్రాణాం కామాయ పుత్రాః ప్రియా
భవన్త్యాత్మనస్తు కామాయ పుత్రాః
ప్రియా భవన్తి । నవా అరే విత్తస్య కామా
య విత్తం ప్రియం భవన్త్యాత్మనస్తు కామాయ
విత్తం ప్రియం భవతి..... నవా అరే
లోకానాం కామాయ లోకాః ప్రియా భవన్త్యాత్మనస్తు
కామాయ లోకాః ప్రియా భవన్తి.'

నే నిటులు విని కొంతవడికి మేడపై కేగి
తిని. ధర్మారెడ్డి నిమరించెను. అతఁ డచట
తెరిచియుంచిన బృహదారణ్యకమున 'మగని
కొఱకు మగఁడు ప్రియుఁడు కాఁడు, తనకొఱ
కే మగఁడు ప్రియుఁడు. ఆలికొఱ కాలు ప్రియు
రాలు కాదు, తన కొఱకే ఆలు ప్రియురాలు.
కొమరులకొఱకు కొమరులు ప్రియులు కాదు,
తనకొఱకే కొమరులు ప్రియులు. రొక్కము
కొఱకు రొక్కము ప్రియుము కాదు, తనకొ
ఱకే రొక్కము ప్రియుము... లోకుల కొఱకు
లోకులు ప్రియులు కాదు, తనకొఱకే లోకులు
ప్రియులు' అను సర్థమును ఇంగ్లీషు వ్యాఖ్యచే
గ్రహించితిని.

నాకొరకే నేను వచ్చితిని తెలిసినది.
నరోత్తమరెడ్డి యిందులకనియే నన్ను పరిత్య
జించెను. నాశరీరమంతయు పిండికృతవస్త్రము
యెను. తెలవారులు ఆభావ మనుభవముచేసి
కొంటిని. ఆహా! అది యెంతసత్యము! క్రమ
క్రమముగా ఆ పిండికృతవస్త్రముయొక్క
ఒకొక్క చుట్ట విప్పారినది. నే నెవరు? అని
నే ప్రశ్నించుకొంటిని.

తెలవారుకడ ధర్మారెడ్డిని తిలకించితిని.
ఆహా! అతఁడు నాజీవితమును పవిత్రపఱచిన
పరమగురువు! నే నతని లేపి 'నాయనా! నే
నొక పొరపాటు చేసితిని: నా తలాఁపి నీశయ్య



కును, నీ తలాఁపి నాశయ్యకును మార్చితిని.
ఇపు డా మార్పు సవరింపవలయు' నంటిని.
ధర్మారెడ్డి చిఱునగవుతో తనతలాఁపి తీసికొని
నాతలాఁపి నా కిచ్చెను.

ధర్మారెడ్డికడ సెలవు గైకొని పయనమై
తిని. ఆపయన మత్తింటికని, పుట్టినింటికని తెగక,
నిశ్చితబుద్ధి కలుగువఱకు ఒక యేకాంతస్థల
మున నుండ నొచితిని.

నే నున్న యేకాంతస్థలమున నూతనమగు
ఏడవ ఋతువు ప్రవేశించెను. పదమూడవ

నెల చొచ్చెను. అటువదొకటవ సంవత్సర మారంభించెను. ఎనిమిదవవారము ఉదయం చెను. పదునారవ తిథి వచ్చెను. ఆటవ మహా భూతముతో అచటి సృష్టి. మానసముతో అచటి భోజనము. శూన్యముతో అచటికీడ. బయట నెన్ని నగారాలు మ్రోగించినను అచ టికి చొఱవు. అచట స్వయముగా శబ్దము మ్రోగును. అందు దోషములు మేము మేమని వచ్చి ఆహుతియగును. అందు శాంతి పసిపాప వలె జనించును.

నే నాయేకాంతమున చాలఁగాల ముం డుటచే నాతలిదండ్రులు మరణించిరనియు, నన్ను గనుఁగొన మిగులఁ బ్రయత్నించిరని యు నే నెఱుఁగను. నే నమెరికా వెళ్లినటులు వార్తాపత్రికలు ప్రచురించెను. నా తమ్ము డిం గ్లాండులో చదువు ముగించుకొని నాకొఱ కమెరికా వెళ్లి విసిగి వచ్చెనని తెలిసినది.

ఇప్పుడు నాతమ్ముడు ననుఁ జూడవచ్చెను. అతఁడు భవిష్యజ్ఞవితము ఎటులు కడఁప నెంచి నదివింటిని. మన మెంచినటు లది చనదు దాని కితరులకుఁ గానరాని కన్నొకటి కలదు. దాని చూపులోనే అది చనును. ఎప్పుడో ఆకన్న మూతవడును. నాటఁగోలె అది మనము చెప్పి నచొప్పున నడుచును.

అతఁడు గృహాభిముఖుఁ డాయెను. నరో త్తమరెడ్డిని సందర్శించి మఱి యింటికిఁ బొమ్మని అతనికి చెప్పితిని. 'నరోత్తమరెడ్డి నీకు బావయే కాఁడు. అతఁడు నరోత్తముఁడే' యని అంటిని.

నే నిటు లనఁగా అతఁడు రెండు దీర్ఘ నిశ్వాసములు విడిచెను. నేనును రెండు దీర్ఘ నిశ్వాసములు విడిచితిని.

మనస్సు వాక్కుతోనే కాక ఇతరేంద్రి యముతోను మాటలాడఁ గలదు. ఆసంభాషణ మాతృకడకు పాదములతో పరుగిడును.

నాతమ్ముడు వెళ్లిన తరువాత నన్నుఁ బెంచిన దాది వచ్చినది. అది ముగ్గిన పండు. సుఖదుఃఖముల పుటపాకము. వాత్సల్యము నకు పుట్టినిల్లు. నేను ముదియలలోను, కసుఁ గందులలోను జగన్నాటకమును చూడఁగల ను. దాని శీలవాత్సల్యములచే నేను పసుఁ బాప నైతిని. దానికి నానగ లొలిచి యిచ్చి యింటికిఁ బనిచితిని.

నేను నాయింటికిఁ బయన మయితిని. నే నే ప్రదేశము శ్మశానమువలె వినర్జించితిని అదియ నాపడకటిల్లు; అచటికే నాపయనము. నే నిప్పుడు నాకొఱకే నాయింటికి వెళ్లుచుంటిని. కాని బడికి వెళ్లు పిల్లవలెనే వెళ్లితిని.

అంతిపురిలో నాకు సవతి యుండ దనియే నాతలంపు కాని నాయందు నాభర్త కుఁగల విశ్వాసమే యచట సవతిగా నుండె ను. నరోత్తమరెడ్డి నాకు 'దేవిడి మన్నా' చెప్ప ననుకొంటిని. కాని పరిచారిక లందఱు తొంటివలెనే స్వాగతమిచ్చిరి. 'అమెరికానుండి యేమి తెచ్చితి' రని అమల యడిగెను. 'ఆ దేశ ము మనయడుగున నున్నది కదా! అట వా రందఱు తలలు క్రిందై, పాదములు మీఁదనై

పడిపోవరా?'యని కుముదిని శంకించెను. 'అచట పగలు రాత్రి, రాత్రి పగలును గదా! సూర్యుడు చంద్రుడుగను, చంద్రుడు సూర్యుడుగను మాఱుదురా?'యని ప్రసన్న పలికెను. 'అచట చెఱువులలోను, నదులలోను, నముద్రములోను నీరు క్రిందఁ బడి పోవక యెటులు నిలిచియుండు?'నని పద్మిని ప్రశ్నించెను. 'ఇచటి నుండి సూటిగా బెజ్జము వైచికొని పోయినచో అచటికి జేలుదుమా?' యని యరుణ యని యెను. సామానంతయు వెనుక బండ్ల మీఁద వచ్చుచున్నదని వారియూహ. నరోత్తమ రెడ్డికి నావచ్చిన వార్త తెలిసియుండును.

న యంతఃపురమును నేను స్వాధీన పఱచికొంటిని. అతఁడు నన్నటులు చేయనిచ్చుననుకొనలేదు. నేను తొంటివలెనే నాపాకశాలలో భుజించితిని; ఆతఁడతని పాకశాలలో భుజించెను.

ప్రాసాదోపరిభాగమున దాసికలు మాయిరువురికిని రెండు శయ్యలు పఱచిరి. చందన తాంబూలము లునిచిరి. అగరువత్తులు వెలిగించిరి. గాఙ్గ పల్లెరములలో పూవు లుంచిరి.

నన్నుఁ జూచుటకుఁబోలె తారాగణము లాకాశసౌధమున నిలువఁ దొడఁగెను. పత్రివ తాతిలక మగునరుంధతి నన్నుఁ గన్నారఁగనుఁ గొన నిష్ఠములేనిదానివలె చూచినటులు, చూడనటులు, మినుకు మినుకు మనుచుండెను.

నేను మేడమె ట్లెక్కఁ దొడఁగితిని. ఒక్కొక్క మెట్టెక్కుట ఒక్కొక్కలోక మెక్కి

నటులుండెను. చివరమెట్టు నెక్కి నాయవమా నము నెక్కితిని. డాబామీఁద నిలువఁబడి తొల్లిటి నామీఁద నేను నిలువఁబడితిని. నరోత్తమ రెడ్డి పాదములు చూచి నాగుండియల చప్పుడు వింటిని. అతని ముఖమును అవలోకించి ప్రేమను పుక్కిలించితిని. క్రమగతియు సరళ శైలియు, ఉన్నతభావముకల సద్వృత్తమువలె నే నా నరోత్తమునిదరికి నడచితిని.

దక్షిణాశ శాంతిసందేశమును వలె మలయమారుతము నంపెను. చంద్రుడు వెన్నెలచే సత్వాంజనము పూసెను. ఆజ్యోత్స్ని పరమేశ్వరుని సగుణస్వరూపమువలె దివ్యవిభూతులతో తేజరిల్లెను.

శయనైకాదశినాఁట పాలవెల్లిలో పురుషోత్తముఁడు పవ్వళించినటులు నరోత్తముఁడు పవ్వళించెను. నేను కాళరాత్రివలె అతనికడ కరిగి యతని రెండుపాదములును గ్రహించితిని. నరోత్తమ రెడ్డి లేచి నాపేరున నన్ను సంబోధించి, 'నీకు శాంతి కలుగుఁగాక!' అని ఆశీర్వాదించెను.

నేను 'ఓగురూ! పరమగురూ' అని మాటలాడఁబోఁగా, అతఁడు 'కాదుకాదు; నీవే నీకు గురువవు; నీకు బందుగుఁడవు. నీవే నీకు శత్రుఁడవు. నీవే నీ కాత్మవు' అనెను.

నేను 'నిక్కము' అని పిదప నావృత్తాంతమంతయు పూస గ్రుచ్చినటులు చెప్పికొంటిని. అతఁడు శాంతతతో సమగ్రముగా అసంగుడై వినియెను.

పిదప నాహస్తములలో నున్న అతని పాదపంకజములు నలిగిపోవు ననుభీతి లేక యొత్తుచు 'నన్ను క్షమింపుము' అని ముమ్మారు వేడితిని. వేడి కన్నీరుచే నాచెక్కులు లేత మట్టాకు లాయెను.



'నిన్ను నీవే క్షమించుకొంటివి. ఇతరుడు క్షమించుటలో మెత్తందన మున్నది. తన్ను తాను క్షమించుకొనుటలోఁగల కఠకుఁడనము సూర్యునందేని లేదు. నాచే క్షమింపజేసికొని క్రింది కొక మెట్టల దిగెద వని అతఁ డనెను.

'కాదు కాదు; నన్ను నేను క్షమించుకొనుటలో శాంతి లేదు. ఎంత క్షమించుకొన్నను దాని కెదురుగానే నేను క్షమింపఁబడ ననునది వలె దోషము నిలువఁబడును. నీక్షమాపణయే

దాని కుచ్చాటనము. అథవా నేను క్షమింపఁ దగుదానను గాను. నాలోప మెపుడు నా కను లలో కాఁపుర ముండవలయును. నన్ను క్షమింపకుము!' అని యంటిని.

నరోత్తమరెడ్డి బాష్పజల ప్లావితుఁడై. 'నిన్నుఁగాక మఱి యెవరిని నేను క్షమింపఁ గలను? ముమ్మాటికి క్షమించితిని. ముమ్మాటికి క్షమించితి' ననెను.

నే నదివఱకుఁ గాదు, ఆక్షణముననే నరోత్తమరెడ్డిని వివాహమాడినది.

నా ప్రాయశ్చిత్తమున కుపకల్పింపఁబడిన శుద్ధిసభలో సదస్యులవలె నక్షత్రములు, చంద్రుఁడు, సప్తరులు అరుంధతి లేచి నన్నాశీర్వ దించినటు లుండిరి.

నరోత్తమరెడ్డి నన్ను పుత్రి వలె, చెలియ వలె, భార్యవలె, శిష్యువలె క్షమించెను. అతఁడు వెనుకటి వలెనే సంచరించెను. ఆహా! ఏమి యా త్రాసు!

నాచరిత్ర మంతము కాకమునుపు నరోత్తముఁడు నన్ను క్షమించిన ఆషవిత్ర రాత్రిని స్మరించుకొందును.

ఘాతకుని క్షమింపవచ్చును; దొంగను క్షమింపవచ్చును; అందఱను క్షమింపవచ్చును; మతిమాఱిన భార్యను క్షమింపవచ్చునా? ఆమెను క్షమించుటయే క్షమ. నరోత్తమ రెడ్డి యే నేనై, నేనే నరోత్తమరెడ్డినై యున్నచో నేను క్షమింపఁజాలకపోయియుందును. న

న్నిటులు క్షమించి పుచ్చిన నరోత్తముఁడు రాల్చి క్రొత్తాకు తొడిగినది.
 మనుజుఁడా, దేవుఁడా, క్షమాదేవుఁడా ?

నరోత్తముని క్షమాపణమే నాజీవవాణి.
 ఆవాణితో నాకథను సమగ్రముగా చెప్పకొ
 నుటకు నేను సిగ్గులను. నాచరిత్ర శరీరమునకు
 జీవమైన క్షమాపణ తన పూర్వదళములను

నన్నాతఁ డిటులు క్షమించి తలమును
 కలయిన ప్రేమతో నన్ను కౌఁగిలించుకొని
 నటు లుండెను. ఆయాలింగమున నేను నాశరీర
 మును బాసినచో ఎంత ధన్యవతిని? ఏలయనిన,
 నూతనశరీరమే ఆయాలింగనమునకుఁ దగినది.

అహర్ముఖము

(శ్రీ). (శ్రీ). [కవితాసమితి.]

అహర్ముఖాంచిత హర్షవీచిక ల
 జాండభాండమున నిండినవి!
 రహస్యశాంత దినోదయవేళా
 రాగఘోషములు మ్రోగినవి!

* * * *

ఆయుదయకాల రమ్యరహస్యగర్భ
 సురభిశలతాంత గుచ్ఛమాధురులయందుఁ
 దనువుపులకించు నూతనోత్సాహకలిత
 మోదభరమున నాకనుల్ -మూతవడియె!
 అపుడుపొడమిన గాఢమాంద్యమున రేఁగి
 కాలగర్భనిలీనాంధకారమందుఁ
 దరలిపోయితి భావసౌదామనీల
 తాంచలసురక్షితస్థలి నధివసించి!

ఆదినోదయవేళాప్రయాణశుభము
 హూర్తమున భావనాభావితోత్సవమున
 నాకుఁ గననయ్యె విస్మృతానేకచరిత
 గతపురాతనసమయభారతధర్మి!

అష్టదశదృశశాంతి మహత్త్వగతుల
 వెనుకదినములఁ బ్రజ్వలించినచిరంత
 నార్యవైభవవహ్ని సహస్రశిఖలు
 కనులుపొడిచిన మెఱుపులై కానుపించె!

అవియె ఋష్యాశ్రమమనోజ్ఞ దివిజనదన
 నిభతలమ్ములు వారె హానిప్రకాండు
 లదియె ఘోషిలు దిక్కటాహములు నిండి
 మారుమ్రోతల ఋగ్వేదమంజురవళి!
 ఆసనాతనకాల ప్రభాసమేత
 వేదభూసురఘోషా నవీనగతులఁ
 బలుకుదెలియని తన్మయత్వమునుగనిన
 నాహృదంతరమునకు లీనతఘటిల్లె!

* * * *

ఐంద్రహరిత్సముదంచితదీధితు
 లంధకారముల నడచినవి!
 సాంద్రవికాసస్ఫీతమద్భదయ
 సరసిజదళములు విరిసినవి